

**IT-TWEĠIBIET TAL-KUMMISSJONI EWROPEA U TAS-SEAE GHAR-RAPPORT
SPEĊJALI TAL-QORTI EWROPEA TAL-AWDITURI**

**“L-APPOĠĠ TAL-EUROPOL GHALL-ĠLIEDA KONTRA T-TRAFFIKAR TAL-
MIGRANTI: SIEHEB APPREZZAT, IŻDA UŻU INSUFFIĊJENTI TAS-SORSI TAD-DATA
U L-KEJL TAR-RIŻULTAT”**

SOMMARJU EŻEKUTTIV

I. L-Aġenda Ewropea dwar il-Migrazzjoni tal-2015¹ identifikat l-indirizzar tat-traffikar tal-migranti bħala punt fokali għall-azzjoni.

Il-Patt il-ġdid dwar il-Migrazzjoni u l-Asil ta' Settembru 2020² jipprevedi li jsaħħaħ il-ġlieda kontra l-faċilitazzjoni ta' immigrazzjoni illegali bi pjan ta' azzjoni ġdid tal-UE 2021 – 2025, li se jiffoka fuq il-ġlieda kontra n-netwerks kriminali, u f'konformità mal-Istrateġija tal-UE dwar l-Unjoni tas-Sigurtà, se jagħti spinta lill-kooperazzjoni u jappoġġa l-hidma tal-infurzar tal-liġi biex jiġi indirizzat it-traffikar tal-migranti, spiss marbut ukoll mat-traffikar tal-bnedmin. Il-pjan ta' azzjoni se jibni fuq il-hidma tal-Europol u taċ-Centru Ewropew kontra l-Faċilitazzjoni ta' Dħul Klandestin ta' Migranti, tal-Frontex, tal-Eurojust u tal-Aġenzija tal-UE għat-Tahriġ fl-Infurzar tal-Liġi. Miżuri godda u kooperazzjoni msahħa bejn l-aġenziji se jindirizzaw sfidi fl-oqsma tal-investigazzjonijiet finanzjarji, l-irkupru tal-assi u l-frodi tad-dokumenti, u fenomeni godda bħall-kuntrabandu diġitali.

Il-ġlieda kontra l-faċilitazzjoni tal-immigrazzjoni illegali hija sfida komuni li teħtieġ kooperazzjoni u koordinazzjoni internazzjonali kif ukoll ġestjoni effettiva tal-fruntieri. Il-pjan ta' azzjoni l-ġdid tal-UE kontra t-traffikar tal-migranti se jstimula l-kooperazzjoni bejn l-UE u l-pajjiżi terzi, permezz ta' shubijiet immirati kontra l-faċilitazzjoni ta' immigrazzjoni illegali, bħala parti minn shubijiet usa' ma' pajjiżi terzi ewlenin. Dan se jinkludi appoġġ lill-pajjiżi ta' oriġini u ta' tranżitu fil-bini tal-kapaċità kemm f'termini ta' oqfsa ta' infurzar tal-liġi kif ukoll ta' kapaċità operattiva, filwaqt li tithegġeg azzjoni effettiva mill-awtoritajiet tal-pulizija u dawk ġudizzjarji.

L-UE se ttejjeb ukoll l-iskambju ta' informazzjoni ma' pajjiżi terzi u l-azzjoni fil-post, permezz ta' appoġġ għal operazzjonijiet komuni u skwadri ta' investigazzjoni kongunta, kif ukoll kampanji ta' informazzjoni dwar ir-riskji tal-migrazzjoni irregolari u dwar alternattivi legali. Jenħtieġ li l-aġenziji tal-UE jaħdmu wkoll b'mod aktar intensiv mal-pajjiżi shab. L-Europol se ssahħaħ il-kooperazzjoni mal-Balkani tal-Punent u l-Kummissjoni u l-Europol se jaħdmu għal ftehimiet simili mat-Turkija u oħrajn fil-viċinat. Dan, il-Kummissjoni se tinkludih ukoll fil-kooperazzjoni tagħha mal-Unjoni Afrikana (UA).

Il-missjonijiet u l-operazzjonijiet tal-politika ta' sigurtà u ta' difiża komuni għandhom ukoll rwol sinifikanti fl-appoġġ tal-isforzi tal-Europol (u ta' aġenziji oħra) biex jindirizzaw l-isfidi tal-migrazzjoni barra mill-fruntieri esterni tiegħu, kemm fuq il-baħar, fil-Mediterran Ċentrali, kif ukoll f'pajjiżi ta' tluq jew ta' tranżitu ewlenin fl-Afrika affettwati minn attivitajiet ta' faċilitazzjoni ta' dħul klandestin u traffikar.

Huwa f'dan l-isfond li l-Kummissjoni u s-SEAE jilqgħu b'sodisfazzjon dan ir-rapport speċjali tal-QEA peress li jista' jikkontribwixxi għas-sensibilizzazzjoni li l-Europol jeħtieġ li jkollu l-kapaċitajiet u l-ġhodod biex jappoġġa lill-Istati Membri b'mod effettiv fil-ġlieda kontra l-faċilitazzjoni ta' immigrazzjoni illegali fil-kuntest tal-ġlieda kontra l-kriminalità serja u t-terroriżmu.

¹ COM(2015) 240 final

² COM(2020) 609

V. Il-Kummissjoni taqbel mal-QEA li l-proċess tal-konklużjoni ta' ftehimiet internazzjonali ma' pajjiżi prijoritarji li mhumiex fl-UE huwa ta' sfida u li l-Kummissjoni ltaqgħet ma' problemi. Madankollu, il-Kummissjoni tqis ukoll li kien hemm progress.

OSSERVAZZJONIJIET

24. b) Il-Kummissjoni taqbel mal-QEA li l-proċess tal-konklużjoni ta' ftehimiet internazzjonali ma' pajjiżi prijoritarji li mhumiex fl-UE huwa ta' sfida u li l-Kummissjoni ltaqgħet ma' problemi. Madankollu, il-Kummissjoni tqis ukoll li kien hemm progress. F'dan il-kuntest, wara l-ħruġ mill-Kunsill ta' tmien mandati għal negozjati mal-pajjiżi MENA³ u t-Turkija fl-2018, il-Kummissjoni bdiet negozjati mat-Turkija, li huma avvanzati sew. Għall-pajjiżi l-oħra, il-Kummissjoni tinsab f'kuntatt mill-qrib mal-awtoritajiet kompetenti f'diversi livelli, iżda qed insibu diffikultajiet biex navvanzaw sal-punt tal-ftuħ formali tan-negozjati.

30. Skont l-Artikolu 25(1) tar-Regolament Europol, it-trasferimenti ta' *data* personali mill-Europol lejn pajjiżi terzi jistgħu jsiru abbażi ta' konstatazzjoni tal-adegwatezza skont l-Artikolu 36 tad-Direttiva (UE) 2016/680, ftehim internazzjonali konkluż bejn l-Unjoni u pajjiżi terzi skont l-Artikolu 218 TFUE li jipprezenta salvagwardji adegwati fir-rigward tal-protezzjoni tal-privatezza u d-drittijiet u l-libertajiet fundamentali tal-individwi, jew skont ftehim ta' kooperazzjoni li jippermetti l-iskambju ta' *data* personali konkluż, qabel it-1 ta' Mejju 2017, bejn l-Europol u dak il-pajjiżi terzi jew dik l-organizzazzjoni internazzjonali f'konformità mal-Artikolu 23 tad-Deċiżjoni 2009/371/JHA.

Barra minn hekk, ir-Regolament tal-Europol jippermetti wkoll trasferimenti fuq bażi ta' każ b'każ abbażi ta' derogi speċifiċi skont l-Artikolu 25(5) u 25 (6).

Il-mandati maħruġa mill-Kunsill jinkludu direttivi speċifiċi biex jiġi żgurat livell xieraq ta' salvagwardji għall-protezzjoni tad-*data* f'konformità mal-leġislazzjoni u l-każistika applikabbli. Peress li kull wieħed mill-pajjiżi jipprezenta livelli differenti ta' protezzjoni tad-drittijiet fundamentali, inkluża l-protezzjoni tad-*data*, in-negozjati ma' pajjiżi speċifiċi jistgħu jwasslu għal eżiti differenti.

34. L-Uffiċċju SIRENE fil-Europol, ser jippermetti lill-aġenzija taqbad u taħzen informazzjoni rilevanti dwar it-terroriżmu u reati serji oħra, biex tiffaċilita analiżi operazzjonali, tattika u strateġika dwar terroristi u kriminali serji u tikkontribwixxi għat-tisħiħ taċ-ċentru ta' informazzjoni kriminali tal-Europol.

Il-Kummissjoni pproponiet li l-Europol titpoġġa f'pożizzjoni li tkun tista' ddaħħal *data* fis-Sistema ta' Informazzjoni ta' Schengen, soġġett għal konsultazzjoni mal-Istati Membri, dwar l-involviment suspettat ta' ċittadin ta' pajjiżi terzi f'reat li fir-rigward tiegħu tkun kompetenti l-Europol⁴.

35. L-istrateġija tal-UE dwar l-Unjoni tas-Sigurtà tal-2020 tirrikonoxxi li l-Interpol, waħda mill-akbar organizzazzjonijiet intergovernattivi tal-pulizija kriminali, għandha rwol importanti fit-tisħiħ tal-kooperazzjoni u l-iskambju ta' informazzjoni. Kif imħabbar fl-Aġenda Kontra t-Terroriżmu (COM (2020) 796 final, 9.12.2020), il-Kummissjoni adottat rakkomandazzjoni lill-Kunsill li tawtorizza l-ftuħ ta' negozjati mal-Interpol. Wieħed mill-oġġettivi tal-proposta tal-Kummissjoni huwa l-iskambju ta' informazzjoni tal-Europol mal-Interpol u l-aċċess għall-bażijiet ta' *data* tal-Interpol.

45. Il-Kummissjoni tikkondividi l-osservazzjoni magħmula mill-QEA li t-trażmissjoni tad-*data* personali operazzjonali mill-Europol lill-Frontex saret possibbli biss meta r-Regolament (UE)

³ Il-Lvant Nofsani u l-Afrika ta' Fuq (MENA),

⁴ Aktar informazzjoni hija disponibbli fil-Proposta għal Regolament tal-Parlament Ewropew u tal-Kunsill li jemenda r-Regolament (UE) 2016/794, fir-rigward tal-kooperazzjoni tal-Europol ma' partijiet privati, tal-ipproċessar ta' *data* personali mill-Europol b'appoġġ għal investigazzjonijiet kriminali, u tar-rwol tal-Europol fir-riċerka u fl-innovazzjoni (COM(2020) 796 final, 9.12.2020).

2019/1896 (ara l-Artikolu 90) daħal fis-seħħ, filwaqt li t-trażmissjoni tad-data mill-Frontex lill-Europol kienet diġà possibbli skont ir-Regolament dwar il-Frontex tal-2016.